

ಸ್ನಾನ-ಪವನ-ಮಂತ್ರಾಚಮನ-ಮಂತ್ರಪ್ರೋಕ್ಷಣಾನಿ ಕೃತ್ವಾ, ಗಣಪತಿಂ ಸಂಪೂಜ್ಯ,
ಪುಣ್ಯಾಹಪೂರ್ವಕಹಿರಣ್ಯೇನ ನಾಂದೀಶ್ರಾದ್ಧಂ ವಿಧಾಯ, ಕುಲದೇವತಾಸ್ಥಾಪನಾಂತೇ ಪುಣ್ಯಾಹಂ
ವಾಚಯೇತ್ | ತತ್ರ ಮಹಾವಿಷ್ಣುಃ ಪ್ರೀಯತಾಮಿತಿ ವಿಶೇಷಃ |

ಅಥ ಪ್ರಧಾನ ಸಂಕಲ್ಪಃ - ಅಮುಕ ನಕ್ಷತ್ರೇ ಅಮುಕ ರಾಶೌ ಜಾತಾಯಾಃ ಮಮ
ಕುಮಾರ್ಯಾಃಜಾತಕಭಾವೇ ಗೋಚರೇ ವಾಗ್ರಹತಾರಾದಿಸಂಯೋಗೇನ ಸಂಭವ ನಾನಾವಿಧ
ವೈಧವ್ಯಾದಿ-ಅರಿಷ್ಟಾನಾಂ ಪರಿಹಾರಾರ್ಥಂವಿಶೇಷೇಣ ಜನ್ಮಲಗ್ನಾತ್-ಪ್ರಥಮ-ಚತುರ್ಥ-ಸಪ್ತಮ-
ಅಷ್ಟಮ-ದ್ವಾದಶಸ್ಥಾನೇಷು ಅನ್ಯತಮ ಸ್ಥಾನಸ್ಥಿತ ಕುಜಗ್ರಹ ಸಂಸೂಚಿತ ಬಾಲವೈಧವ್ಯ-
ಕಾಕವಂಧ್ಯಾ-ದುರ್ಭಗಾ-ಮೃತಾಪತ್ಯಾ-ದುಶ್ಮಿಲಾ-ಸ್ವೈರಿಣೀ-ವೈರಿಣೀ-ದುಶ್ಚಾರಿಣೀ-ಕುಲಟಾ-
ಧೂರ್ತೇತಿ ದಶದೋಷ ನಿರಾಕರಣ ಪೂರ್ವಕ ಸೌಭಾಗ್ಯ ಪ್ರಾಪ್ತರ್ಥಂ
ಆಯುರಾರೋಗೈಶ್ಚರ್ಯಾಭಿವೃದ್ಧಿ ಪೂರ್ವಕ ದಾಂಪತ್ಯೈಶ್ಚರ್ಯ ಸುಖಾವಾಪ್ತಯೇ ಭವಿಷ್ಯ-
ದ್ಭರ್ತುರಾರೋಗೈಶ್ಚರ್ಯ ಸುಖಾವಾಪ್ತಯೇ ಚ ಶ್ರೀಮಹಾವಿಷ್ಣುಪ್ರೀತಯೇ ಕುಂಭೇನ ಸಹ
ಕನ್ಯೋದ್ವಾಹಾಖ್ಯಂ ಕರ್ಮ ಕರಿಷ್ಯೇ || ತದಂಗ ಋತ್ವಿಜೋ ವರಯಿಷ್ಯೇ |

ಅಥ ಕಲಶಸ್ಥಾಪನಮ್ | ಅಷ್ಟದಲೋಪರಿ ಕಲಶಂ ಪ್ರತಿಷ್ಠಾಪ್ಯ, ಕೃತಾಗ್ನೃತ್ತಾರಣಾಂ ¹
ವಿಷ್ಣುಪ್ರತಿಮಾಂ ನಿಧಾಯ, ವರುಣಂ ಮಹಾವಿಷ್ಣುಂ ಚ ಪೂಜಯೇತ್ || ಓಂ ತತ್ಸಾಯಾಮಿ ... ||

'ಅಸ್ಯಾಃ ಪ್ರತಿಮಾಯಾಃ ಸಾಧನಕಾಲೇ ಅಂಗಪ್ರತ್ಯಂಗಸಂಧಿಸಮುತ್ಪನ್ನವಾಸ್ಯಾಗ್ನಿಕುದ್ದಾಲಾಗ್ನಿ ಟಂಕಾಗ್ನಾತಪ
ನಿರಾಸಾರ್ಥಂ ದೇವತಾವಾಹನಯೋಗ್ಯತಾ ಸಿದ್ಧರ್ಥಂ ಅಗ್ನೃತ್ತಾರಣಾಖ್ಯಂ ಕರ್ಮ ಕರಿಷ್ಯೇ || ಆದೌ
ಪಂಚಗವ್ಯೇನ ಪಂಚಬ್ರಹ್ಮಮಂತ್ರೈಃ, ತತಃ ಕ್ಷೀರೇಣ ಆಪ್ಯಾಯಸ್ವಸೋಮೋ ಧೇನುಮಿತಿ ಮಂತ್ರಾಭ್ಯಾಂ, ತತಃ
ಸಂತತಜಲಧಾರೇಣ ಅಶ್ಮನ್ನೂರ್ಜಮಿತಿ ಸೂಕ್ತೇನಾಭಿಷಿಂಚೇತ್ || ಓಂ ಅಶ್ಮನ್ನೂರ್ಜಂ ಪರ್ವತೇ ಶಿಶ್ರಿಯಾಣಾಂ
ವಾತೇ ಪರ್ಜನ್ಯೇ ವರುಣಸ್ಯ ಶುಷ್ಕೇ | ಅದ್ಭ್ಯ ಓಷಧೀಭ್ಯೋ ವನಸ್ಪತಿಭ್ಯೋಽಧಿ ಸಂಭೃತಾಂ ತಾನ್ನ ಇಷಮೂರ್ಜಂ
ಧತ್ತ ಮರುತಃ ಸ್ಮರರಾಣಾಃ || ಅಶ್ಮನ್ತೇ ಕ್ಷುದ್ರಮುಂ ತೇ ಶುಗ್ರಚ್ಛತ್ರ ಯಂ ದ್ವಿಷ್ಮಃ | ಸಮುದ್ರಸ್ಯ ತ್ವಾ
ವಾಕಯಾಗ್ನೇ ಪರಿವ್ಯಯಾಮಸಿ || ಪಾವಕೋ ಅಸ್ಮಭ್ಯಂ ಶಿವೋ ಭವ | ಹಿಮಸ್ಯ ತ್ವಾ ಜರಾಯುಣಾಗ್ನೇ
ಪರಿವ್ಯಯಾಮಸಿ || ಪಾವಕೋ ಅಸ್ಮಭ್ಯಂ ಶಿವೋ ಭವ | ಉಪಜ್ಮನ್ ಉಪವೇತಸೇವತ್ತರನ್ನದೀಷ್ಟಾ || ಅಗ್ನೇ
ದತ್ತಮಪಾಮಸಿ | ಮಂಡೂಕಿತಾಭಿರಾಗಹಿ ಸೇಮನ್ನೋ ಯಜ್ಞಮ್ || ಪಾವಕವರ್ಣಂ ಶಿವಂ ಕೃಧಿ | ಪಾವಕ
ಆಚಿತಯಂತ್ಯಾ ಕೃಪಾ || ಕ್ಷಾಮನ್ ರುರುಚಿ ಉಷಸೋ ನ ಭಾನುನಾ | ತೂರ್ವಂ ನ ಯಾಮನ್ನೇತಶಸ್ಯ ನೂರಣ
ಆಯೋ ಘೃಣೇ || ನ ತ ತೃಷಾಣೋ ಅಜರಃ | ಅಗ್ನೇ ಪಾವಕ ರೋಚಿಷಾ ಮಂದ್ರಯಾ ದೇವ ಜಿಹ್ವಯಾ || ಆ
ದೇವಾನ್ ವಕ್ಷಿ ಯಕ್ಷಿ ಚ | ಸ ನಃ ಪಾವಕ ದೀದಿವೋಗ್ನೇ ದೇವಾ ಇಹಾವಹ || ಉಪಯಜ್ಞಂ ಹವಿಶ್ಚ ನಃ |
ಅಪಾಮಿದಂ ನ್ಯಯನಂ ಸಮುದ್ರಸ್ಯ ನಿವೇಶನಮ್ || ಅನ್ಯಂ ತೇ ಅಸ್ಮತ್ತಪಂತು ಹೇತಯಃ ಪಾವಕೋ ಅಸ್ಮಭ್ಯಂ
ಶಿವೋ ಭವ | ನಮಸ್ತೇ ಹರಸೇ ಶೋಚಿಷೇ ನಮಸ್ತೇ ಅಸ್ತರ್ಚಿಷೇ || ಅನ್ಯಂ ತೇ ಅಸ್ಮತ್ತಪಂತು ಹೇತಯಃ ಪಾವಕೋ
ಅಸ್ಮಭ್ಯಂ ಶಿವೋ ಭವ | ನೃಷದೇವದಪ್ಪುಷದೇವದ್ವನಸದೇವದ್ವಹಿಷ ದೇವಋವರ್ವಿದೇವಟ್ || ಯೇ ದೇವಾ

ಓಂ ವಿಷ್ಣೋ ರರಾಟಮಸಿ || ಓಂ ಓಂ ನಮೋ ನಾರಾಯಣಾಯ || ಇತಿ ಮಂತ್ರಾನ್ವರಿತ್ವಾ,
ಧ್ಯಾಯೇತ್ |

ವಿಷ್ಣುಂ ಶಾರದಚಂದ್ರಕೋಟಿಸದೃಶಂ ಶಂಖಂ ರಥಾಂಗಂ ಗದಾ-

ಮಂಭೋಜಂ ದಧತಂ ಸಿತಾಬ್ಜನಿಲಯಂ ಕಾಂತ್ಯಾ ಜಗನ್ನೋಹನಮ್ |

ಆಬದ್ಧಾಂಗದಹಾರಕುಂಡಲ ಮಹಾಮೌಲಿಂ ಸ್ಫುರತ್ಕಂಕಣಂ

ಶ್ರೀವತ್ಸಾಂಕಮುದಾರಕೌಸ್ತುಭಧರಂ ವಂದೇ ಮುನೀಂದ್ರೈಃ ಸ್ತುತಮ್ || ಇತಿ ||

1. ಓಂ ಸಹಸ್ರಶೀರ್ಷಾ..| ಆವಾಹನಂಸಮರ್ಪಯಾಮಿ ||
2. ಓಂ ಪುರುಷ ಏವೇದಂ..| ಆಸನಂ... ||
3. ಓಂ ಏತಾವಾನಸ್ಯ...| ಪಾದ್ಯಂ.....||
4. ಓಂ ತ್ರಿಪಾದೂಧ್ಯ...| ಅರ್ಘ್ಯಂ... ||
5. ಓಂ ತಸ್ಮಾದ್ವಿರಾಡಜಾಯತ....| ಆಚಮನಂ... ||
6. ಓಂ ಯತ್ಪುರುಷೇಣ..| ಮಧುಪರ್ಕಂ... ||
7. ಓಂ ಸಪ್ತಾಸ್ಯಾಸನ್...| ಸ್ನಾನಂ.... ||
8. ಓಂ ತಂ ಯಜ್ಞಂ...| ವಸ್ತ್ರಂ... ||
9. ಓಂ ತಸ್ಮಾದ್ಯಜ್ಞಾತ್.... ಸಂಭೃತಂ....| ಉಪವೀತಂ... ||
10. ಓಂ ತಸ್ಮಾದ್ಯಜ್ಞಾತ್....ಋಚಃ...| ಗಂಧಂ... ||
11. ಓಂ ತಸ್ಮಾದಶ್ವಾ...| ಪುಷ್ಪಂ ... ||
12. ಓಂ ಯತ್ಪುರುಷಂ....| ಧೂಪಂ... ||
13. ಓಂ ಬ್ರಾಹ್ಮಣೋಸ್ಯ ..| ದೀಪಂ... ||
14. ಓಂ ಚಂದ್ರಮಾ.....| ನೈವೇದ್ಯಂ... ||
15. ಓಂ ನಾಭ್ಯಾ...| ತಾಂಬೂಲಂ... ||

ದೇವನಾಂ ಯಜ್ಞಿಯಾ ಯಜ್ಞಿಯಾನಾಂ ಸಂವತ್ಸರೀಣಮಪಿ ಭಾಗಮಾಸತೇ | ಅಹುತಾದೋ ಹವಿಷೋ ಯಜ್ಞೇ
ಅಸ್ಥಿನ್ಯ ಯಂ ಜುಹುಧ್ವಂ ಮಧುನೋ ಘೃತಸ್ಯ || ಯೇ ದೇವಾ ದೇವೇಷ್ಟಧಿ ದೇವತ್ವಮಾಯನ್ ಯೇ ಬ್ರಹ್ಮಣಃ ಪುರ
ಏತಾರೋ ಅಸ್ಯ | ಯೇಭ್ಯೋ ನರ್ತೇ ಪವತೇ ಧಾಮ ಕಿಂಚನ ನ ತೇ ದಿವೋ ನ ಪೃಥಿವ್ಯಾ ಅಧಿಸ್ತುಷು || ಪ್ರಾಣದಾ
ಅಪಾನದಾ ವ್ಯಾನದಾಶ್ಚಕ್ಷುರ್ದಾ ವಚೋದಾ ವರಿವೋದಾಃ | ಅನ್ಯಂ ತೇ ಅಸ್ಮತ್ಪವಂತು ಹೇತಯಃ ಪಾವಕೋ
ಅಸ್ಮಭ್ಯಂ ಶಿವೋ ಭವ || ಅಗ್ನಿಸ್ತಿಗ್ಗ್ವೇನ ಶೋಚಿಷಾ ಯಂ ಸದ್ವಿಷ್ಠಂ ನೃತ್ರಿಣಮ್ | ಅಗ್ನಿನೋ ವಸತೇ ರಯಿಮ್
|| ಸೈನಾನೀಕೇನ ಸುವಿದತ್ಯೋ ಅಸ್ಮೈ | ಯಷ್ಟಾದೇವಾ ಆಯಜಿಷ್ಠಸ್ವಸ್ತಿ | ಅದಭೋ ಗೋಪಾ ಉತ ನಃ ಪರಸ್ವಾ
ಅಗ್ನೇ ದ್ಯುಮದುತರೇವದ್ದಿದೀಹಿ || ಇತಿ ||

16. ಓಂ ವೇದಾಹಮೇತಂ....| ಪ್ರದಕ್ಷಿಣಂ... ||

17. ಓಂಧಾತಾಪುರಸ್ತಾದ್...| ನಮಸ್ಕಾರಂ... || ²

ಅಥ ಪ್ರಾರ್ಥನಾ -

ವರುಣಾಂಗಸ್ವರೂಪಾಯ ಜೀವನಾನಾಂ ಸಮಾಶ್ರಯ |

ಪತಿಂ ಜೀವಯ ಕನ್ಯಾಯಾಶ್ಚಿತ್ರಂ ಪುತ್ರಸುಖಂ ಕುರು ||

ದೇಹಿ ವಿಷ್ಣೋ ವರಂ ದೇವ ಕನ್ಯಾಂ ಪಾಲಯ ದುಃಖತಃ |

ಪತಿಂ ಜೀವಯ ಕನ್ಯಾಯಾಶ್ಚಿತ್ರಂ ದೇಹಿ ತಥಾ ಸುಖಮ್ || ಇತಿ ||

ಮಧುಪರ್ಕೇಣ ³ ಮಹಾವಿಷ್ಣುಂ ಅಭ್ಯರ್ಚ್ಯ, ವಸ್ತ್ರಾಲಂಕಾರಾದೀನ್ ಸಮರ್ಪ್ಯ, ಕನ್ಯಾ-
ಕುಂಭಾಂತರಾಲೇ-ಅಂತಃಪಟಂ ಕೃತ್ವಾ, ಮಂಗಲಪದ್ಯಪಾರಾಂತೇ ಜ್ಯೋತಿರ್ವಿದಾದಿಷ್ಟೇ
ಸುಮುಹೂರ್ತೇ “ಏಷ ಬ್ರಹ್ಮಾತಿವೃದ್ಧಃ... “ || ಇತಿ ಪಠನ್ ಕನ್ಯಾ ಮಾಲಾಮರ್ಪಯತಿ | ತತಃ
ಕನ್ಯಾಪಿತಾ ಕನ್ಯಾಕುಂಭಯೋಃ “ಲಕ್ಷ್ಮೀನಾರಾಯಣಾಭ್ಯಾಂ ನಮಃ” ಇತ್ಯರ್ಚಯಿತ್ವಾ,
ಕನ್ಯಾದಾನಂ ಕುರ್ಯಾತ್ |

ದೇಶಕಾಲೌ ಸಂಕೀರ್ತ್ಯ, ಮಮ ಕುಮಾರ್ಯಾಃ ದಶದೋಷ ನಿರಾಕರಣ ಪೂರ್ವಕ ಸೌಭಾಗ್ಯ
ಪ್ರಾಪ್ತೃಧಂ ಆಯುರಾರೋಗೈಶ್ಚರ್ಯಾಭಿವೃದ್ಧಿ ಪೂರ್ವಕ ದಾಂಪತ್ಯೈಶ್ಚರ್ಯ ಸುಖಾವಾಪ್ತಯೇ
ಶ್ರೀಮಹಾವಿಷ್ಣುಪ್ರೀತಯೇ ಕುಂಭವಿವಾಹಾಂಗ ಕನ್ಯಾದಾನಾಖ್ಯಂ ಕರ್ಮ ಕರಿಷ್ಯೇ || ಇತಿ
ಸಂಕಲ್ಪ್ಯ, ಭೂಮೌ ದರ್ಭಾನಾಸ್ತೀರ್ಯ ತತ್ರ ಜಲಪೂರ್ಣ ಕಲಶಂ ನಿಧಾಯ,
ವ್ರೀಹಿಯವಾನೋಪ್ಯ, ಗಂಗೇ ಚ ಯಮುನೇ ಚೇತಿ ತೀರ್ಥಾನ್ಯಾವಾಹ್ಯ, ಗಂಧಾದಿಭಿರಭ್ಯರ್ಚ್ಯ,
ಆಪೋ ಹಿಷ್ಠೇತ್ಯಭಿಮಂತ್ರ, ಭಾರ್ಯಾ ಹಸ್ತೇ ಕಲಶಂ ದತ್ವಾ ಓಂ ಇಡಾದೇವಹೂರಿತಿ ಶಾಂತಿಂ
ಪಠಿತ್ವಾ, ಪತ್ರ್ಯಾನ್ವಾರಬ್ಧಃ ಯಜಮಾನಃ ಕನ್ಯಾಂಜಲೌ ಕಲಶೋದಕಧಾರಾಂ ಅವಿಚ್ಛಿನ್ನಾಂ
ಪ್ರವರ್ತಯನ್ವದೇತ್ | ಓಂ ಶಾಂತಿರಸ್ತು | ಪುಷ್ಪಿರಸ್ತು | ತುಷ್ಪಿರಸ್ತು | ವೃದ್ಧಿರಸ್ತು | ಅವಿಘ್ನಮಸ್ತು |
ಆರೋಗ್ಯಮಸ್ತು | ಶಿವಂ ಕರ್ಮಾಸ್ತು || ಮಮ ಅಸ್ಯಾಃ ಕನ್ಯಾಯಾಃ ಜನ್ಮ ಸಾಮಯಿಕ ಲಗ್ನಾತ್
ಅಮುಕ ಸ್ಥಾನ ಸ್ಥಿತ ಅಮುಕ (ದುಷ್ಟ) ಗ್ರಹ ಸಂಸೂಚಿತ ವೈಧವ್ಯ ದೋಷ ಪರಿಹಾರ ಪೂರ್ವಕಂ
ಸೌಭಾಗ್ಯ ಸಿದ್ಧೃಧಂ ಅಸ್ಯಾಃ ಭವಿಷ್ಯದ್ಭರ್ತುರಾರೋಗೈಶ್ಚರ್ಯ ವೃದ್ಧಿಕಾಮಃ ಅಮುಕ ಗೋತ್ರಾಂ

² ಪೂಜಾಂತೇ (೧೮) ಓಂಯಜ್ಞೇನ ...| ಉದ್ವಾಸನಂ... ||

³ ಕೂರ್ಚಪಾದ್ಯಾರ್ಹಣೀಯೋಪಸ್ತರಣೀಯಾಃ ಕ್ರಮೇಣ ತು |

ಮಧುಪರ್ಕೋಪಧಾನೀಯಂ ಗೌರ್ಭೂತಂ ವಸ್ತ್ರಕುಂಡಲೇ ||

ಅಮುಕ ನಾಮ್ಮೀಂ ಶ್ರೀರೂಪಿಣೀಂ ವರಾರ್ಥಿನೀಂ ಇಮಾಂ ಕನ್ಯಾಂ ವರುಣ ರೂಪಿಣೇ ಮಹಾವಿಷ್ಣವೇ
ಕುಂಭಾಯ ತುಭ್ಯಮಹಂ ಸಂಪ್ರದದೇ || ಓಂ ತತ್ಸತ್ || ಇತಿ ದತ್ವಾ, ಕನ್ಯಾಂ ಪ್ರತಿಗೃಹ್ಣತು
ಭವಾನಿತಿ ಕುಂಭಸ್ಯೋಪರಿ ತುಲಸ್ಯಕ್ಷತದರ್ಭಾಂಶ್ಚ ತ್ಯಜೇತ್ ||

ಕನ್ಯಾಯಾಃ ವೈಧವ್ಯ ದೋಷ ನಿವೃತ್ತಯೇ ಕೃತ ಕುಂಭಕನ್ಯಾದಾನಪ್ರತಿಷ್ಠಾರ್ಥಂ ಇಮಾಂ
ದಕ್ಷಿಣಾಂ ಸಂಪ್ರದದೇ ನ ಮಮ | ಇತಿ ದಕ್ಷಿಣಾಂ ಬ್ರಾಹ್ಮಣೇಭ್ಯೋ ದದ್ಯಾತ್ ||

ಅಥ ಕನ್ಯಾಮುತ್ಥಾಪ್ಯ, ಸ್ವಯಂ ಪುಷ್ಪಾಣಿ ಗೃಹೀತ್ವಾ, ಪ್ರಾರ್ಥಯತಿ |

ದೇವ ದೇವ ಜಗನ್ನಾಥ ಜಗದಾನಂದಕಾರಕ |

ದಾಸ್ಯಾಮಿ ವಿಷ್ಣವೇ ತುಭ್ಯಂ ಮಮ ಕನ್ಯಾಂ ವಿಧಾನತಃ ||

ದೇಹಿ ವಿಷ್ಣೋ ವರಂ ದೇವ ಕನ್ಯಾಂ ಪಾಲಯ ದುಃಖತಃ |

ಅವೈಧವ್ಯಂ ಸುಮಾಂಗಲ್ಯಂ ದೀರ್ಘಾಯುಃ ಶ್ರೀಃಸುಖಾಪ್ತಯೇ || ಇತಿ ||

ಕನ್ಯಾ ತು ಚತುಃಪ್ರದಕ್ಷಿಣೀಕೃತ್ಯೋಪವಿಶೇತ್ |

ಅಥಾಚಾರ್ಯಃ ಮಂಗಲಸೂತ್ರಾದಿಕಂ ಕಲಶಮೂಲೇ ಸಂಸ್ಥಾಪ್ಯ, ಹರಿದ್ರೋದಕಾಕ್ಷಶ್ವೇತಸೂತ್ರಂ
ಕುಂಭಕನ್ಯಯೋರಧಸ್ತಾದುಪರಿ ಚ ತ್ರಿರಾವೃತ್ಯ, ಓಂ ಪರಿ ತ್ವಾ ಗಿರ್ವಣೋ ಗಿರ ಇಮಾ ಭವಂತು
ವಿಶ್ವತಃ | ವೃದ್ಧಾಯುಃಮನು ವೃದ್ಧಯೋ ಜುಷ್ಠಾ ಭವಂತು ಜುಷ್ಠಯಃ || ಇತಿ ಸಂವೇಷ್ಟ್ಯ,
ಮಂತ್ರಾನ್ ಪಠತಿ |

ಓಂ ವಿಭೂರಸಿ ಪ್ರವಾಹಣೋ ರೌದ್ರೇಣಾನೀಕೇನ ಪಾಹಿಮಾಗ್ನೇ ಪಿಪ್ಪಹಿ ಮಾ ಮಾ ಮಾ
ಹಿಂಸೀಃ | ವಹ್ನಿರಸಿ ಹವ್ಯ ವಾಹನೋ ರೌದ್ರೇಣಾನೀಕೇನ ಪಾಹಿಮಾಗ್ನೇ ಪಿಪ್ಪಹಿ ಮಾ ಮಾ ಮಾ
ಹಿಂಸೀಃ | ಶ್ವಾತೋಽಸಿ ಪ್ರಚೇತಾ ರೌದ್ರೇಣಾನೀಕೇನ ಪಾಹಿಮಾಗ್ನೇ ಪಿಪ್ಪಹಿ ಮಾ ಮಾ ಮಾ
ಹಿಂಸೀಃ | ತುಥೋಽಸಿ ವಿಶ್ವವೇದಾ ರೌದ್ರೇಣಾನೀಕೇನ ಪಾಹಿಮಾಗ್ನೇ ಪಿಪ್ಪಹಿ ಮಾ ಮಾ ಮಾ
ಹಿಂಸೀಃ | ಉಶಿಗಸಿ ಕವೀ ರೌದ್ರೇಣಾನೀಕೇನ ಪಾಹಿಮಾಗ್ನೇ ಪಿಪ್ಪಹಿ ಮಾ ಮಾ ಮಾ ಹಿಂಸೀಃ |
ಅಂಘಾರಿರಸಿ ಬಂಭಾರೀ ರೌದ್ರೇಣಾನೀಕೇನ ಪಾಹಿಮಾಗ್ನೇ ಪಿಪ್ಪಹಿ ಮಾ ಮಾ ಮಾ ಹಿಂಸೀಃ |
ಅವಸ್ಯುರಸಿ ದುವಸ್ತಾನ್ ರೌದ್ರೇಣಾನೀಕೇನ ಪಾಹಿಮಾಗ್ನೇ ಪಿಪ್ಪಹಿ ಮಾ ಮಾ ಮಾ ಹಿಂಸೀಃ |
ಶುಂಧ್ಯೂರಸಿ ಮಾರ್ಜಾಲೀಯೋ ರೌದ್ರೇಣಾನೀಕೇನ ಪಾಹಿಮಾಗ್ನೇ ಪಿಪ್ಪಹಿ ಮಾ ಮಾ ಮಾ
ಹಿಂಸೀಃ | ಸಂಮ್ರಾಡಸಿ ಕೃಶಾನೂ ರೌದ್ರೇಣಾನೀಕೇನ ಪಾಹಿಮಾಗ್ನೇ ಪಿಪ್ಪಹಿ ಮಾ ಮಾ ಮಾ
ಹಿಂಸೀಃ | ಪರಿಷದ್ಯೋಽಸಿ ಪವಮಾನೋ ರೌದ್ರೇಣಾನೀಕೇನ ಪಾಹಿಮಾಗ್ನೇ ಪಿಪ್ಪಹಿ ಮಾ ಮಾ
ಮಾ ಹಿಂಸೀಃ | ಪ್ರತಕ್ಷಾಸಿ ನಭಸ್ತಾನ್ ರೌದ್ರೇಣಾನೀಕೇನ ಪಾಹಿಮಾಗ್ನೇ ಪಿಪ್ಪಹಿ ಮಾ ಮಾ
ಮಾ ಹಿಂಸೀಃ | ಅಸಮೃಷ್ಟೋಽಸಿ ಹವ್ಯಸೂದೋ ರೌದ್ರೇಣಾನೀಕೇನ ಪಾಹಿಮಾಗ್ನೇ ಪಿಪ್ಪಹಿ

ಮಾ ಮಾ ಮಾ ಹಿಂಸೀಃ | ಋತಧಾಮಾಸ್ತಿ ಸುವರ್ಜ್ಯೋತಿ ರೌದ್ರೇಣಾನೀಕೇನ ಪಾಹಿಮಾಗ್ನೇ
ಪಿಪ್ಪಹಿ ಮಾ ಮಾ ಮಾ ಹಿಂಸೀಃ | ಬ್ರಹ್ಮಜ್ಯೋತಿರಸ್ತಿ ಸುವರ್ಧಾಮಾ ರೌದ್ರೇಣಾನೀಕೇನ
ಪಾಹಿಮಾಗ್ನೇ ಪಿಪ್ಪಹಿ ಮಾ ಮಾ ಮಾ ಹಿಂಸೀಃ | ಅಜೋಽಸ್ಯೇಕಪಾದ್-ರೌದ್ರೇಣಾನೀಕೇನ
ಪಾಹಿಮಾಗ್ನೇ ಪಿಪ್ಪಹಿ ಮಾ ಮಾ ಮಾ ಹಿಂಸೀಃ | ಅಹಿರಸಿ ಬುದ್ಧಿಯೋ ರೌದ್ರೇಣಾನೀಕೇನ
ಪಾಹಿಮಾಗ್ನೇ ಪಿಪ್ಪಹಿ ಮಾ ಮಾ ಮಾ ಹಿಂಸೀಃ || ಇತಿ ||

ತತಸ್ತಾನಿ ನಿಷ್ಕಾಸಯೇತ್ -

ಓಂ ಅಗ್ನೇ ನಯ ಸುವಧಾ ... ||

ಓಂ ಇದಂ ವಿಷ್ಣುರ್ವಿಚಕ್ರಮೇ ... ||

ಗೌರೀಂ ಕನ್ಯಾಮಿಮಾಂ ಶ್ಲಕ್ಷಾಂ ಯಥಾಶಕ್ತಿ ವಿಭೂಷಿತಾಮ್ |

ದದಾಮಿ ವಿಷ್ಣವೇ ತುಭ್ಯಂ ಸೌಭಾಗ್ಯಂ ದೇಹಿ ಸರ್ವದಾ || ಇತಿ ||

ತತ್ತ್ವವ ಮಂಗಲಸೂತ್ರಾದಿಕಂ “ಮಾಂಗಲ್ಯದೇವತಾಭ್ಯೋ ನಮಃ” ಇತ್ಯಭ್ಯರ್ಚ್ಯ,

ತತೋ ನಿಷ್ಕಾಸಿತಸೂತ್ರಯೋರ್ಹರಿದ್ರಾಖಂಡಮಾಬದ್ಧ್ಯ, ಕಲಶಕಂಠೇ ಕನ್ಯಾ ಬದ್ಧೀಯಾತ್ |

ಸುವಾಸಿನ್ಯಃ ಅನ್ಯಾಂ ಕನ್ಯಾಯಾಃ ವಾಮಹಸ್ತೇ ಆಬದ್ಧ್ಯ, ಕಲಶಸ್ಥಿತಾಂ ಮಾಲಾಮೇಕಾಂ

ಕನ್ಯಾಕಂಠೇ ಪ್ರಕ್ಷಿಪೇತ್ | ಆಚಾರ್ಯಸ್ತು ಮಂಗಲಸೂತ್ರಂ ಪಾದಾಂಗುಲೀಯಕಂ ಚ ಕನ್ಯಾಯಾ

ಅಂಶುಕಾಂಚಲೇ ಪ್ರಕ್ಷಿಪೇತ್ | ಸಾ ತತ್ತ್ವವ ಬದ್ಧೀಯಾತ್ |

ಕನ್ಯಾ ಅಷ್ಟಾವಿಂಶತಿ ನಾಮಭಿರ್ವಿಷ್ಣುಮಭ್ಯರ್ಚಯೇತ್ | ಯಥಾ -

ಶ್ರೀ ಮತ್ಸ್ಯಾಯ ನಮಃ | ಶ್ರೀ ಕೂರ್ಮಾಯ ನಮಃ | ಶ್ರೀ ವರಾಹಾಯ ನಮಃ | ಶ್ರೀ ವಾಮನಾಯ

ನಮಃ | ಶ್ರೀ ಜನಾರ್ದನಾಯ ನಮಃ | ಶ್ರೀ ಗೋವಿಂದಾಯ ನಮಃ | ಶ್ರೀ ಪುಂಡರೀಕಾಕ್ಷಾಯ

ನಮಃ | ಶ್ರೀ ಮಾಧವಾಯ ನಮಃ | ಶ್ರೀ ಮಧುಸೂದನಾಯ ನಮಃ | ಶ್ರೀ ಪದ್ಮನಾಭಾಯ ನಮಃ |

ಶ್ರೀ ಸಹಸ್ರಾಕ್ಷಾಯ ನಮಃ | ಶ್ರೀ ವನಮಾಲಿನೇ ನಮಃ | ಶ್ರೀ ಹಲಾಯುಧಾಯ ನಮಃ | ಶ್ರೀ

ಗೋವರ್ಧನಾಯ ನಮಃ | ಶ್ರೀ ಹೃಷೀಕೇಶಾಯ ನಮಃ | ಶ್ರೀ ವೈಕುಂಠಾಯ ನಮಃ | ಶ್ರೀ

ಪುರುಷೋತ್ತಮಾಯ ನಮಃ | ಶ್ರೀ ವಿಶ್ವರೂಪಾಯ ನಮಃ | ಶ್ರೀ ವಾಸುದೇವಾಯ ನಮಃ | ಶ್ರೀ

ರಾಮಾಯ ನಮಃ | ಶ್ರೀ ನಾರಾಯಣಾಯ ನಮಃ | ಶ್ರೀ ಹರಯೇ ನಮಃ | ಶ್ರೀ ದಾಮೋದರಾಯ

ನಮಃ | ಶ್ರೀ ಶ್ರೀಧರಾಯ ನಮಃ | ಶ್ರೀ ವೇದಾಂಗಾಯ ನಮಃ | ಶ್ರೀ ಗರುಡಧ್ವಜಾಯ ನಮಃ | ಶ್ರೀ

ಅನಂತಾಯ ನಮಃ | ಶ್ರೀ ಗೋಪಾಲಕೃಷ್ಣಾಯ ನಮಃ || ಇತಿ ||

ತತಃ ಉತ್ತರಪೂಜಾಂ ವಿಧಾಯ, “ಯಜ್ಞೇನ ಯಜ್ಞಂ” ಇತಿ ಮೃತ್ಕುಂಭಮುದ್ವಾಸ್ಯ, ಜಲಾಶಯಂ

ಗತ್ವಾ ವಿಭಜೇತ್ |

ಅಥ ಆಚಾರ್ಯಃ ಕಲಶಾಂತರೇ ವರುಣಸೂಕ್ತಮಂತ್ರೈರಭಿಮಂತ್ರೈ, ಮುಂಚಾಮಿತ್ವಾ
ಸೂಕ್ತಮಂತ್ರೈಃ ⁴ ಪುರಾಣಮಂತ್ರೈಶ್ಚ ⁵ಅಭಿಷಿಂಚೇತ್ | ಕನ್ಯಾ ಮಂಗಲಸೂತ್ರಂ
ಪಾದಾಂಗುಲೀಯಕಂ ಚ ಸುವಾಸಿನ್ಯೈ ಉಪಾಯನರೂಪೇಣ ದದ್ಯಾತ್ |

“ಅನಘಾ ಅದ್ಯಾಹಮಸ್ಮಿ” | ಇತಿ ತ್ರಿವಾರಂ ಕನ್ಯಾ ವದೇತ್ | “ಏವಮೇವಾಸ್ತು” | ಇತಿ ವಿಪ್ರಾಃ |
ಇತಿ ಕುಂಭವಿವಾಹ ಪ್ರಯೋಗಃ ||

ಸಂಗ್ರಾಹಕಃ

ಪರಮೇಶ್ವರ ಪುಟ್ಟನಮನೆ

⁴ ಮುಂಚಾಮಿತ್ವಾ ಹವಿಷಾ ಜೀವನಾಯ ಕಮಜ್ಞಾತಯಕ್ಷ್ಮಾದುತ ರಾಜಯಕ್ಷ್ಮಾತ್ |

ಗ್ರಾಹಿರ್ಜಗ್ರಾಹ ಯದಿ ವೈತದೇನಂ ತಸ್ಯಾ ಇನ್ಯಾಗ್ನೀ ಪ್ರ ಮುಮುಕ್ಷಮೇನಮ್ || 10.161.01

ಯದಿ ಕ್ಷಿತಾಯುರ್ಯದಿ ವಾ ಪರೇತೋ ಯದಿ ಮೃತ್ಯೋರನ್ತಿಕಂ ನೀತ ಏವ |

ತಮಾ ಹರಾಮಿ ನಿರೃತೇರುಪಸ್ಥಾದಸ್ಥಾರ್ಷಮೇನಂ ಶತಶಾರದಾಯ || 10.161.02

ಸಹಸ್ರಾಕ್ಷೇಣ ಶತಶಾರದೇನ ಶತಾಯುಷಾ ಹವಿಷಾಹಾರ್ಷಮೇನಮ್ |

ಶತಂ ಯಥೇಮಂ ಶರದೋ ನಯಾತೀನ್ಮೋ ವಿಶ್ವಸ್ಯ ದುರಿತಸ್ಯ ಪಾರಮ್ || 10.161.03

ಶತಂ ಜೀವ ಶರದೋ ವರ್ಧಮಾನಃ ಶತಂ ಹೇಮಂತಾಂಭತಮ್ ವಸಂತಾನ್ |

ಶತಮಿನ್ಯಾಗ್ನೀ ಸವಿತಾ ಬೃಹಸ್ಪತಿಃ ಶತಾಯುಷಾ ಹವಿಷೇಮಂ ಪುನರ್ದುಃ || 10.161.04

ಆಹಾರ್ಷಂ ತ್ವಾವಿದಂ ತ್ವಾ ಪುನರಾಗಾಃ ಪುನರ್ನವ |

ಸರ್ವಾಂಗ ಸರ್ವಂ ತೇ ಚಕ್ಷುಃ ಸರ್ವಮಾಯುಶ್ಚ ತೇವಿದಮ್ || 10.161.05

⁵ ಸಹಸ್ರಾಕ್ಷಂ ಶತಧಾರಂ ಋಷಿಭಿಃ ಪಾವನಂ ಕೃತಮ್ | ತೇನ ತ್ವಾಮಭಿಷಿಂಚಾಮಿ ಪಾವಮಾನ್ಯಃ ಪುನಂತು ತೇ ||

೧ || ಭಗಂ ತೇ ವರುಣೋ ರಾಜಾ ಭಗಂ ಸೂರ್ಯೋ ಬೃಹಸ್ಪತಿಃ | ಭಗಮಿಂದ್ರಶ್ಚ ವಾಯುಶ್ಚ ಭಗಂ ಸಪ್ತರ್ಷಯೋ

ದದುಃ || ೨ || ಯತ್ತೇ ಕೇಶೇಷು ದೌರ್ಭಾಗ್ಯಂ ಸೀಮಂತೇ ಯಚ್ಚ ಮೂರ್ಧನಿ | ಲಲಾಟೇ ಕರ್ಣಯೋರಕ್ಷೋ

ಆಪಸ್ತದ್ಭಂತು ಸರ್ವದಾ || ೩ || ಏತದ್ವೈ ಪಾವನಂ ಸ್ನಾನಂ ಸಹಸ್ರಾಕ್ಷಂ ಋಷಿಸ್ತ್ವತಮ್ | ತೇನ ತ್ವಾ ಶತಧಾರೇಣ

ಪಾವಮಾನ್ಯಃ ಪುನಂತು ತಾಃ || ೪ || ಶಕ್ರಾದಿ ದಶದಿಕ್ಪಾಲಾಃ ಬ್ರಹ್ಮಶಾಃ ಕೇಶವಾದಯಃ | ಆಪಸ್ತೇ ಘಂತು

ದೌರ್ಭಾಗ್ಯಂ ಶಾಂತಿಂ ದದತು ಸರ್ವದಾ || ೫ || ಸಮುದ್ರಾ ಗಿರಯೋ ನದ್ಯೋ ಮುನಯಶ್ಚ ತಪೋಧನಾಃ |

ದೌರ್ಭಾಗ್ಯಂ ಘಂತು ತೇ ಸರ್ವೇ ಶಾಂತಿಂ ಯಚ್ಚಂತು ಸರ್ವದಾ || ೬ || ಪಾದಗುಲ್ಫೋರು ಜಂಘಾಸ್ಯ

ನಿತಂಬೋದರನಾಭಿಷು | ಸ್ತನೋರುಬಾಹುಹಸ್ತಾಗ್ರೀವಾಸ್ತಂದಾಂಗಸಂಧಿಷು || ೭ || ನಾಸಾಲಲಾಟ

ಕರ್ಣಭ್ರೂಕೇಶಾಂತೇಷು ಚ ಯತ್ಸ್ಥಿತಮ್ | ತದಾಪೋಘ್ನಂತ್ಪರಿಷ್ಕಾನಿ ಶಾಂತಿಂ ಯಚ್ಚಂತು ಸರ್ವದಾ || ೮ ||

ಓಂ ಸುಮಿತ್ರಾ ನ ಆಪ ಓಷಧಯಃ ಸಂತು ದುರ್ಮಿತ್ರಾಸ್ತಸ್ಮೈ ಭೂಯಾಸುರ್ಯೋಸ್ಮಾನ್ ದ್ವೇಷ್ಟಿ ಯಂ ಚ ವಯಂ

ದ್ವಿಷ್ಟ್ಯಃ || ಓಂ ವಾಙ್ಮ ಆಸನ್ | ನಸೋಃ ಪ್ರಾಣಃ | ಅಕ್ಷೋಶ್ಚಕ್ಷುಃ | ಕರ್ಣಯೋಶ್ಶ್ರೋತ್ರಮ್ | ಬಾಹುವೋರ್ಬಲಮ್ |

ಉರುವೋರೋಜಃ | ಅರಿಷ್ಟಾ ವಿಶ್ವಾನ್ಯಂಗಾ ನಿ ತನೂಃ | ತನುವಾ ಮೇ ಸಹ ನಮಸ್ತೇ ಅಸ್ತು ಮಾ ಮಾ ಹಿಂ-ಸೀಃ ||